

## التعقیر والاعتقاد

## زبان اور قواعد

ایک تنقیدی جائزہ

از جناب مولوی حفیظ الرحمن صاحب مہاراجہ

پانچ چوبیس قبل راقم الحروف نے ایک کتاب اردو مصدر نامہ کے نام سے تیار کر کے شائع کی تھی۔ اس کے مقدمہ میں میں نے اپنا یہ خیال ظاہر کیا تھا کہ اردو ایک زندہ اور توانا زبان ہے دوسری زبانوں کے جو الفاظ اردو نے اپنالے ہیں اور ان میں تصرف کر لیا ہے خواہ وہ لغت کے لحاظ سے غلط ہوں اگر فصحاء و ادب سے سند فصاحت حاصل کر چکے ہیں تو ان کو اصل کی طرف واپس لے جانا ممکن نہیں اور اسکی کوشش کرنا ایک فعل مجتہد ہے۔ وہ حضرات جو صحت الفاظ پر اصرار کرتے ہیں مجھے ان کی رائے سے اختلاف تھا اور ہے۔

ناگاہ ایک کتاب جو حال میں ترقی اردو بورڈ کی طرف سے شائع ہوئی ہے میری نظر سے گذری۔ کتاب کا نام ”زبان اور قواعد“ ہے۔ مصنف رشید حسن خاں۔ اس کتاب کو دیکھ کر مصنف کی وسعت نظر، وسعت مطالعہ، صلاحیت استقرار کا اعتراف کرنا پڑتا ہے۔ اس میں شک نہیں کہ کتاب بہت محنت اور تلاش و جستجو کے ساتھ لکھی گئی ہے۔ لیکن اس کے ساتھ ہی مجھے مصنف کی رائے سے اختلاف بھی ہے۔ میں اس حد تک آگے جانے کے لئے تیار نہیں تھا کہ اردو نے معلیٰ جیسی شیریں، فصیح و بلیغ کو ٹرو تسنیم سے دھلی ہوئی زبان کو کورے کرکٹ کا مجموعہ بنا دیا جائے۔ اور معلیٰ والوں، خوشی والوں اور راہگیروں کو فصاحت کی سند تقسیم کر دی جائے۔ اور ہر کس و تا کس کی زبان سے جو تلفظ ہم سن لیں اس کو فوراً لغت میں شامل کر لیں۔

اب نوعری ناریکی الفاظ سے وہ اجنبیت ختم ہوتی جا رہی ہے۔ اسلامی ممالک کے

ہماری سرکار کے تعلقات خوشگوار ہو رہے ہیں۔ صنایع اور انجینئر اور مکمل ماہرین عربی فارسی بڑے شوق سے سیکھ رہے ہیں اور جو فن در جو فن روادہ ہو رہے ہیں اور خود حکومت بھی زرِ خطیر خرچ کر کے عربی فارسی سکھانے کا انتظام کر رہی ہے لیکن ہمیں آج بھی عربی لفظ کو عربی اور فارسی لفظ کو فارسی کہتے ہوئے ڈر لگتا ہے۔ کتاب کے مطالعہ سے معلوم ہوا کہ فاضل مصنف بہت زیادہ احساس کمتری میں مبتلا ہیں۔ مزاج و قاموس سے فتویٰ لینا اگر جرم ہے تو ان کو اٹھا کر طاقِ نسیاں پر رکھ دیجیے۔ لیکن کیا سنسکرت اور ہندی کی دکنشریوں سے بھی چھٹے؟ اگر مندرجہ ذیل الفاظ کی تحقیق مقصود ہو تو کہاں دیکھیں گے؟ ان الفاظ کی اصل کیا ہے کس کس تلفظ میں بولے جاتے ہیں؟ فصیح کونسا ہے اور غلط کونسا؟

انگنی، چبک، چیس، قصابہ، چک، کک، قچہ، قوتر، پتھر، نپنا، اور پچائی کے۔  
مولانا دریا آبادی کی... خفگی سر آنکھوں پر۔ فرماتے ہیں "یہ ظلم آخرتوں پر کب تک جاری رہے گا" (زبان اور قواعد ص ۱۱)  
لیکن بادب گزارش ہے کہ مندرجہ ذیل جلوں میں :-

وہ مجھ سے مخاطب ہو کر فرمانے لگے۔ کبھی اسے حقیقت منتظر نظر آ لیا اس مجاز میں مخاطب کی طمکسور ہے یا مفتوح؟ منتظر کی طمکسور ہے یا مفتوح۔ مزاج اور علم الصیغہ کی مسند مندی جانے تو جواب کہاں سے حاصل کیا جائے گا؟ لوگ یہ بھول جاتے ہیں کہ اردو گریمر کی اساس ہی عربی گریمر ہے۔ تذکیر و تانیث اعراب، جمع، حالت، ترکیب، اطلاق، تلفظ، گرامر وغیرہ یہ اصطلاحات کہاں سے آئیں؟

یہ حال ایسی کارروائیاں اصلاح و تہذیب کے دائرہ میں نہیں آئیں۔ بلکہ اس کو فاسد کرتی ہیں۔ یہ میرا ذاتی خیال ہے۔ احتمالات رائے کا آپ کو اختیار ہے

میں نے سرسری طور پر کتاب کی ورق گردانی کی ہے اور جہاں اظہار خیال ضرور  
دیکھانے تکلف لکھ دیا۔

عادی یہ لفظ دو مادوں سے آتا ہے ایک مادہ عدد ہے۔ اس مادہ کے کچھ مشتق  
اردو میں استعمال ہوتے ہیں مثلاً عداوت، عداوان، عدد، تعدی، متعدی۔  
عادی اس مادہ سے اسم فاعل ہے۔ آخر کی یہ ساکن ہے اس کی جگہ واؤ تھا۔ تعلیل میں  
کو "عی" سے تبدیل کر دیا گیا۔ اس کے کئی معنی ہیں، دوڑنے والا، ظالم، دشمن و  
اس میں "عی" حروفِ اصلیہ میں داخل ہے۔

لیکن عادی جو خورگر کے معنی میں ہے اس کا مادہ عدد ہے۔ اس میں  
نسبتی ہے۔ حروفِ اصلیہ میں سے نہیں ہے۔ پہلے والے عادی کی یا ساکن۔  
اور اس دوسرے عادی کی یا مشد د ہے (اور عربی میں یائے نسبتی مشد ہوتی  
اقرب الموارد میں ہے العادی نسبة الی العادة۔ سلیمان حلیم نے عادی ا  
عادی دونوں لفظ دیئے ہیں، اس مادہ کے بھی کچھ مشتقات اردو میں مستعمل ہیں  
مثلاً عود، عائد، عاید، عادت، معاد، عیادت، معاودت، اعادہ۔  
میں اس کا اسم فاعل عائد ہے اس میں ہمزہ کی جگہ واؤ تھا۔ تعلیل میں وا  
مبدل ہمزہ ہو گیا۔ بابِ فتعال میں جا کر اعتیاد بن گیا۔ اعتیاد کے معنی ہیں کہ  
کام کو عادت بنا لینا۔ (خورگر فتن) اس سے اسم فاعل اصل شکل میں معنود ہر  
معنقد اور اسم مفعول بروزن معتبر تھا۔ تعلیل میں واؤ مکسورہ و مفتوحہ  
سے بدل گیا۔ اور دونوں یکساں بروزن ممتاز ہو گئے۔ عبارت کے سیاق  
سباق سے معنی متعین ہوں گے۔ کسی فعل کو بطور عادت اختیار کرنے والا  
فعل جس کو عادت بنا لیا جائے۔ معناد کے دونوں معنی ہیں۔ اور لفظ عادی  
کی طرف منسوب ہے اس کے بھی دونوں معنی درست ہیں۔ یہ نہ ہنسنا ہے

خالص عربی لفظ ہے۔

جن حضرات نے لفظ عادی یعنی خوگر کو ع د و سے مشتق سمجھا ان کو غلط فہمی ہوئی اور فضول بحث میں الجھ گئے۔ تعجب ہے کہ شوق نیوی جیسے سحر عالم بھی غلط فہمی میں مبتلا ہو گئے۔

شکور ص ۵۴

اس کے متبادل کئی لفظ موجود ہیں اور اردو میں رائج ہیں۔ مثلاً ممنون، متشکر، شاکر، احسان مند، شکر گزار۔ مولانا سید سلیمان ندوی نے شاید اس وجہ سے غلط کہنے والوں پر لے دے فرمائی ہے کہ مولانا شبلی نعمانی نے استعمال کیا ہے۔ مگر وہ بھی انسان تھے۔ سہو ہو گیا۔ اور زبان کے باب میں مولانا آزاد پر بھی اعتماد کی نہیں کیا جاسکتا۔ میں نے ان کو تقریر میں لفظ مستقبل لفتح بالولتے ہوئے سنا ہے اور بار بار سنا ہے۔ اسی طرح ان کی زبان سے لفظ ملزم لفتح ز ا اور متوفی بالغ مقصورہ بھی سنا ہے تعجب ہے کہ انھوں نے مشکور کو کیوں جائز رکھا؟ مولانا موصوف نے اپنی ایک خاص زبان ایجاد کی ہے۔ فقہائے محققین اس سے سند نہیں لیتے۔

قاموس اور مزاج سے فتویٰ لینے پر ہمیں اصرار نہیں۔ لیکن اگر نصاحت کا معیار صرف یہ ہے کہ سماع کا ذہن لفظ کے مدلول و مقصد تک پہنچ جائے تو کیا فتویٰ دیں گے آپ اس وقت جب تلگے والا پکارے گا۔

”آڈیشن کو“ جاہل عورتیں ڈاکٹر کو ڈانگدر کہتی ہیں۔ مرزا غالب کے ہاں لمبا اور سکتے الفاظ ملتے ہیں۔ فقہی نے کیوں ترک کر دیے؟ مشکور کی طرح ایک لفظ مطلوب بھی ہے۔ ”میں خیریت سے ہوں اور آپ کی خیر و عافیت بارگاہ خداوندی کے سے نیک مطلوب ہوں شاید اسکو بھی طالب کے معنی میں آپ جائز فرار دیں گے۔“

مضبوب ص ۵۵

اس کا ماور ہے ع تب۔ مجرد میں اس کے مصدر عذب، عذبان، عذبت

دغیرہ ہیں۔ اس کے معنی ہیں دوسرے سے ناراض ہونا۔ اچکے کسی فعل سے تھا ہونا علامت کرنا معنوب اس کا اسم مفعول ہے۔ یہ مادہ باب مفاعلہ میں جا کر معاتبہ بنا۔ عتاب باب مفاعلہ کا مصدر ہے۔ اس کے معنی بھی وہی ہیں جو مجرد کے ہیں۔ یعنی معاتب اور معنوب دونوں کے ایک ہی معنی ہیں۔ اور از روئے قواعد لغت دونوں صحیح ہیں۔ اردو میں مصدر تو مزید فیہ کا استعمال ہوتا ہے اور صیغہ صفت یعنی اسم مفعول مجرد کا بولا جاتا ہے۔

مولانا حالی نے لفظ معنوب کی تحقیق نہیں کی۔ بس اسی پر اکتفا کیا کہ عتاب کا اسم مفعول معاتب ہے لہذا صحیح معاتب اور معنوب غلط چونکہ مجرد کا کوئی مصدر اردو میں مستعمل نہیں اس لئے یہ غلط فہمی ہوئی ہوگی۔

**معان ۷۵** | اس کا مادہ ہے ع ن و۔ اس سے اسم مفعول معنوب (بہ تشدید واداء) ہے۔ باب مفاعلہ میں جا کر معافاة ہوا۔ اس کا اسم فاعل معافی (بضم میم وکسرہ فاء سکون یا) اور اسم مفعول معافی (بضم میم ودر انحراف مقصورہ) اہل فارس نے اسم مفعول کے الف مقصورہ کو ساقط کر کے معان بنالیا۔ اور اس قسم کی تخفیف دیگر الفاظ میں بھی کی گئی ہے۔ مثلاً ندادا کہ اصل میں ندادا تھا۔ صان کہ اصل میں صانی ہے۔ معان کے معنی ہیں مستثنیٰ، بخشیدہ، بر طرف کیا ہوا۔ اہل فارس نے مصدر (معافاة) کو تو چھوڑ دیا۔ صیغہ صفت پر یا و تائے مصدری بڑھا کر مصدر (معانیت) بنالیا۔ ہم نے اپنے قاعدے سے تائے مصدری بڑھائی اور معافی بتایا یہ خیال صحیح نہیں ہے کہ معان غلط اور معنوب صحیح ہے۔ یہاں بھی مولانا حالی کو غلط فہمی ہوئی۔ دونوں از روئے قواعد صحیح ہیں۔

**راشی ۷۶** | رشوت ستاں، رشوت خور۔ بتبادل الفاظ موجود ہیں۔ مرتشی اصل میں صحیح لفظ ہے۔ اس کو بولنا اور لکھنا شروع کر دیجیے۔ اگر اس کی اجماعیت درج ہو

تو دوسرے صفت سمندرے الفاظ موجود ہیں۔ زبردستی فصاحت کی سند دیکر غلط الفاظ سے کھینچ کر غلطی عام میں لانے کی کوشش نہ کیجیے۔

ردی ص ۶۷ | عربی میں رَدُّ بدل شد اور ردی مُرورن مجلس دونوں لفظ

موجود ہیں اور مترادف ہیں۔ بمعنی ناکارہ، فاسد، رجحٹ۔ عربی لغت میں ہے شیءٌ رَدُّی سَدُّی مُرورن۔ ہم نے صرف اتنا فرق کیا ہے کہ رَدُّ کے آگے ایک حرف یا بڑھا کر ردی بنا لیا۔ اگر اس کو یائے تانیث سمجھ لیا جائے تو کوئی حرج نہیں معنی میں بھی کوئی فرق نہیں۔ دونوں صحیح لفظ ہیں۔

ذہانت ص ۶۹ | عربی میں یہ مادہ موجود ہے۔ باب فح اور باب کرم سے آئے ہیں۔ باب فح

کا مصدر ذہن بفتح اول اور باب کرم کا مصدر ذہانۃ بفتح اول۔ اس کے معنی سمجھنا اور یاد رکھنا۔ ذہن بالکسر اس ملکہ اور قوت کا اسم ہے۔ اقرب میں ہے الذہن، الفہم وحفظ القلب الخ۔ لفظ بالکل عربی ہے۔ عوام نے صرف اتنا تصرف کیا ہے کہ ذہانت بفتح اول کے بجائے بکسر اول بولتے ہیں۔ البتہ ایک لفظ ہم نے ذہن سے ذہنیت خود بنایا ہے جس کے معنی انداز فکر کے ہیں۔ ذہین۔ صیغہ صفت مشبہ ہے اس لفظ سے دامن بچانے کا حکم کیوں دیا گیا، میں نہیں سمجھ سکا۔

بادشاہت ص ۶۹ | اس کا متبادل لفظ بادشاہی اور سلطانی موجود ہے۔

لہذا بادشاہت کی فصاحت پر اصرار کرنے کی ضرورت نہیں۔

تعینات ص ۷۰ | تعین اور تمیز باب تفعیل کے مصدر ہیں۔ ایک یا کی تخفیف

غلطی عام فصیح میں داخل ہے۔ تعین کی جمع تعینات بنا کر اردو والے استعمال کرتے ہیں۔ تعینات ایک لفظ مفرد کی حیثیت حاصل کر چکا ہے۔ اس پر یائے مصدری بڑھا کر تعیناتی بنا لیتے ہیں۔ اور کبھی اس یا کو یائے نسبی قرار دیکر صفت کے معنی لیتے ہیں یعنی وہ شخص جس کو ڈھونڈی پر لگایا جائے۔ یہ معنی صاحب فرہنگ اصحیہ نے نہیں لکھے

حضرت شاہ عبدالقادر نے دَقِيقًا لَهْمًا شَرَاتًا کا ترجمہ کیا ہے "اور لگا دیئے ہونے  
ان پر تعیناتی" جو لوگ تعینات کو بروزن خیرات بولتے ہیں۔ (یا بولتی ہیں) ہم ان کو  
معنی گو ان کے رحم و کرم پر چھوڑنے کے لئے تیار نہیں ہیں۔

انکساری ص ۵۵ | انکساری، انتظاری، یہ دونوں لفظ غلط العام سے نکل کر غلط العوآ  
میں آچکے ہیں۔ پس لائق ترک ہیں۔ اسی طرح اندازاً، نمونہ بھی غلط ہیں۔ اندازے  
سے اور نمونہ کے طور پر کہنا چاہیے۔ یہ دونوں فارسی لفظ ہیں۔ کسی نے مذاق کے طور  
پر عربی کی تنوین لگا دی۔ غلط الفاظ کو فصاحت کی سند دیکر لغت میں درج کرنے  
سے زبان کا معیار بلند نہیں ہو سکتا۔

خرج ص ۹۵ | دراصل عربی میں خرج بفتح اول و سکون ثانی، جیم سے ہے۔ اسکے  
معنی وہی ہیں۔ اس کا مصدر دخل بمعنی آمدنی مصدر اس کا خروج ہے۔ بمعنی نکلنا  
اس کی جمع اخراج بفتح اول۔ باب افعال میں جا کر متعدی بنتا ہے۔ اخراج بالکسر  
معنی نکالنا، ظاہر کرنا اور خروج ادا کرنا۔ اگر لفظ اخراجات کو کبسر اول پڑھا جائے  
تو اس مصدر متعدی کی جمع اور اگر بفتح اول پڑھا جائے تو خرج کی جمع قرار پائے گا۔  
ماوہ مجرد میں مصدر لازم (خروج) سے خراج صیغہ مبالغہ ہے۔ اس کے  
معنی ہیں کثیر الخروج۔ اردو والوں نے یہ تصریح کیا کہ خرج کے جیم کو "ج" سے  
نبدیل کر دیا۔ ایسے الفاظ جن میں ہم نے لفظی تبدیلی کی ہے۔ معنی تبدیل نہیں کیے وہ  
مؤرد غیر تام ہیں (دیکھو اردو مصدر نامہ ص ۶۷)

یہاں تک تو کوئی مضائقہ نہ تھا۔ مگر مؤرد کرنے کے بعد عربی کے قاعدے سے  
خوش طبعی کے طور پر صیغہ مبالغہ (خراج) بنایا۔ ایسے الفاظ سنجیدگی کی حالت میں  
نہیں بولے جاتے۔ اس کا متبادل لفظ خرچہ موجود ہے۔

اور بھی ایسے مضحکہ انگیز الفاظ آمد کر چکے ہیں جو یا تو کم علم منشیوں اور

عرائض نویسیوں یا دیہاتی معلوموں نے ناواقفیت کی بنا پر یا تعلیم یافتہ لوگوں نے نفسی مذاق کے طور پر ایجاد کر لیں۔ ان کو فصاحت سے دور کی بھی نسبت نہیں۔ مثلاً ذوق البحر مجرب، بلبب، مزیب، مزلف، دام نواز شکم، مدغ، عند الد رخواست، حسب الخواہش، مترش، مناد، چلیدن وغیرہ۔ مذاق اور دل لگی کے طور پر ہم خود ایسی ترکیبیں وقتی طور پر گھڑ لیتے ہیں۔ مثلاً۔ قریب الّا۔ قریب الجا۔ قریب البیٹھ، کھانا کھا تیدہ خواہم لیٹید، فارسی راثانگ می توڑم تاکہ، دلنگڑی شود۔ عربی ادب کی ایک مشہور کتاب فصحۃ الیمن کے اندر ایک طویل نظم ہے نمونہ کے طور پر تین شعر نقل کرتا ہوں:

لی شادن اضنی المحشا	بالسحر من چشمانہ
اصمی الفؤاد وصادفی	بالتیر من مشرگانہ
تکے اقاسی ہجرانہ	فریاد من ہجرانہ

کل ۲۲ شعر ہیں اور ہر شعر میں تین چار لفظ فارسی کے ہیں۔ ایسی گنگا جمنی ترکیبوں کی مثالیں خسرو، انشا اور دیگر شعرا کے کلام میں بھی ہیں۔ یہ مجلسی خوش وقتیوں کے طور پر تصنیف کی گئی ہیں۔ کیا یہ دل لگی اردوئے معلیٰ کا قابل قدر سرمایہ کہلانے کے لائق ہے؟

اعراف ص ۹۹ | یہ لفظ بفتح اول ہے اور بفتح اول ہی بولا جاتا ہے۔ اقرب الموارد المنجد اور لغات حدیث میں بھی بفتح اول ہے۔ اعراف اسلامی روایات کی رو سے وہ مقام ہے جہاں ایسے لوگوں کو رکھا جائے گا جو نہ جنت کے مستحق ہوں گے نہ دوزخ کے مقرر ہے۔ از دوزخیاں پرس کہ اعراف بہشت است۔ وہ علاقہ جہاں لوگوں کو رکھا جائے گا۔ کتنا وسیع ہوگا؟ معلوم نہیں۔

اقرب الموارد، المنجد دونوں کے مصنف اگر یہ عیسائی ہیں۔ لیکن بفتح ہی



لکھے ہیں ترجمہ کہتے ہیں سورہ بین الجنة والنار۔ سلیمان عظیم بیہوشی ہے۔ اس نے اعراب کو بالکسر لکھا ہے اور معنی بھی غلط کیے ہیں۔ لکھتا ہے۔ جنت اور دوزخ کے بیچ کی دیوار (۲) کلیسائے روم، وہ مقام جہاں روحیں گناہ صغیرہ سے پاک کی جاتی ہیں۔ (۳) عارضی تکلیفوں کا مقام، مقام کفارہ (۴) پاک کرنے والا، مطہر۔ واضح ہو کہ شیروا کے صحیح معنی چار دیواری، فصیل شہر، احاطہ یا باؤنڈری کے ہیں۔ اس کے بعد مزید معانی اپنی روایات کے مطابق لکھے ہیں۔ بہر حال قرآنی اصطلاحات کے بارے میں یہ لغات قابل استناد نہیں۔

اکلاصلان قرآن کی ایک سورۃ کا بھی نام ہے۔ دونوں صورتوں میں یہ علم ہے اور علم کی حرکات و تلفظ میں کوئی تبدیلی نہیں کی جاسکتی۔ اگر آپ کا بچہ کسرہ کا متقاضی ہے تو اعمال، اعداد، اعصاب، اعضا میں آپ کا بچہ کیا ہوگا؟

ارنی صتل | ایسے مفرد الفاظ جو قرآن میں بھی آئے ہیں ہم اپنی عام بول چال میں متصرف بھی استعمال کرتے ہیں اور نصیح قرار دیئے جاتے ہیں۔ مثلاً ایک لفظ صیت کو بھی لیجیے لفتح الیاء عام بول چال میں فصاحت کی سند حاصل کر چکا ہے۔ لیکن اگر ہم قرآن کی آیت کو شعر میں لائیں تو صیت کا صوت قدر شنیئہ کسما تمہ قافیہ باندھنا قطعاً غلط ہوگا۔ جیسے ہے موت نبی کو بھی لبقالون شنیئہ + قرآن میں ارشاد ہوا اِنَّكَ صَیْت

قرآن کا اطلاق ہر ایک جملے اور ہر ایک آیت پر ہوتا ہے۔ مرکب تام کو جملہ اور کلام کہتے ہیں۔ جملوں کا مرتب مجموعہ عبارت کہلاتا ہے۔ جس کو اصطلاحاً نظم قرآن کہتے ہیں قرآن کے کسی جملے میں تصرف و تبدیلی کرنا تحریر ہے اور تحریر ایک بہت بڑا جرم ہے۔

اِنَّكَ صَیْتُ ایک مکمل جملہ اسمیہ خبریہ ہے۔ یہ ایک جملہ بھی قرآن اور خدا کا کلام ہے۔ اسی طرح اَمْرِنِی ایک مکمل جملہ فعلیہ انشائیہ ہے۔ اس پر بھی قرآن اور کلام کا اطلاق کیا گیا۔ غرض کہ نظم قرآن میں کسی قسم کی تبدیلی ہرگز جائز نہیں۔ جن لوگوں نے اس کی کو مفرد

قرار دیا اور بسکون را لکھا ہے ان کا یہ تصرف ناجائز اور ناقابل استناد ہے۔ خواہ وہ کوئی ادیب ہوں یا شاعر یا امام و مجتہد۔

نشر، نقاب مثلا | دونوں لفظ بالکسر بھی لہے جاتے ہیں اور بالفتح بھی۔ اور جب دونوں طرح لہے جاتے ہیں تو بالکسر فصیح اور بالفتح غیر فصیح۔

درود، رعونت، عصمت | ان لفظوں کا فتوہ اول عوام کے حوالہ کیا جا چکے ہے۔ اب جمہور ص ۱۱۹ | صحیح لہے جاتے ہیں۔

خلجان ص ۱۲۵ | اس لفظ کو عوام نہیں لہتے۔ پڑھے لکھے اور شائستہ طبقے میں بولا جاتا ہے اور صرف بفتحتین بولا جاتا ہے اگر کوئی بسکون ثانی کہے تو فظلا اور قابل رد۔

خفگی ص ۱۲۸ | داغ نے خفگی اور خفقان کو بفتحتین باندھا ہے۔ ان کے مقابلے میں عالی لائق سند نہیں ہیں۔ ادب و شعر میں بسکون ثانی کی گنجائش نہیں۔ مرزا غالب نے بھی خفقانی بفتحتین باندھا ہے۔

قرآن ص ۱۳۲ | معرفت کی اقسام میں قوی تر قسم علم ہے۔ یعنی اشخاص و مقامات یا خاص اشیا کے نام۔ علم میں معرفت نہایت ناگوار اور معیوب ہے۔

ایک صاحب سے میری ملاقات ہوئی۔ بہت دولت مند، شایستہ، تعلیم یافتہ ایک بہت بڑی تجارتی فرم کے مالک ہیں۔ نام گھیس محمد ہے۔ میں نے ان سے کہا کہ آپ کا نام حوث محمد ہونا چاہئے۔ فرمایا "نہیں! یہی نام میرے ماں باپ نے رکھا ہے۔ اور اب بدلانا نہیں جاسکتا۔ رجسٹرڈ ایڈیشن سے لیکر ایٹک تمام سرکاری کاغذات اور دستاویزوں میں یہی درج ہے۔ پھر یہ کہ ماں باپ کا رکھا ہوا نام میں بدلنا بھی نہیں چاہتا۔ اگر کسی کا نام گھسیٹا، یا کچھڑو ہے تو کیا کسی کو جوتے ہے کہ اس کو گھسیٹ یا کچھڑو کہہ کر پکارے؟ اگر کوئی دیرپائی حقیقہ کو بیچ یا خریدے یا کھنڈو کو کھنڈو یا صاحب آباد کو سہیابا کہے تو کیا اس کو فصاحت کی سند سے نوازا جاسکتا؟"

جب بھونڈے سے بھونڈے نام میں تصرف کرنے کا کسی کو حق نہیں تو اللہ رب العزیز کے رکھے ہوئے مقدس و مبارک نام میں تصرف کرنے کا حق کیونکر حاصل ہو گیا؟ اللہ نے اپنی مقدس کتاب کا نام قرآن بردن فرقان رکھا ہے۔ جن لوگوں نے بعزرت شعری اس میں تصرف کیا ہے ان سے پوچھتا ہوں کہ آپ کو شعر کہنے کی کیا ضرورت تھی؟ غرض کہ یہ تصرف مکروہ اور قابل رد ہے خواہ کسی بڑے سے بڑے استاد نے کیا ہو۔

نہائش، پیدائش، فارسی میں مصدر رجلی ہے فہمدن اس کا متعدی نہائش زبائش، ربائش ۱۳۵ اس مصدر متعدی سے اردو والوں نے حاصل مصدر نہائش

خلاف قیاس بنایا ہے۔ پیدائش فارسی میں مستعمل ہے اسم جامد سے بنایا ہے۔ زیبائش اردو کا تصرف ہے۔ فارسی میں زیبائی ہے۔ الفاظ مذکورہ کی فصاحت قابل تسلیم ہے۔ لیکن ربائش کو ذوق سلیم قبول نہیں کرتا۔ یہیں دہلی میں گھوسمی وغیرہ رباست اور بساست بولتے ہیں ان کو بھی فصیح تسلیم کرنا پڑے گا۔ لفظ نہائش کے بارے میں عرض ہے کہ کیا لسانیات اور ادب و لغت کوئی انڈسٹری ہے کہ صناعتوں اور کارخانہ داروں کو ایجاد و اختراع کا حق دیدیا جائے؟ پھر تو اودا اور ماہرنی لسانیات کو اس دیس سے کوچ کر جانا چاہیے۔ شعر

دہم بیچارگی ہے ننگ حیات جیتنی ہے ابھی تو جنگ حیات

مسرت، محبت، مسرت کو شمالی ہند والے بالفہم نہیں بولتے۔ پنجاب کی لسانیات کا بول  
عقدا ۱۳۱ میں جہاں کہیں یہ لفظ آتا تھا اس پر قصداً بڑی پابندی کے ساتھ

موٹا سا پیش لگایا جاتا تھا۔ اور اب تو شاید طبقے میں عقدا اور محبت کو بھی بالفتح ہی بولا جاتا ہے۔

مہوس ۱۳۲ یہ مادہ عربی میں موجود ہے، ہوس بروزن غور، معنی کوٹنا، کھلنا، بردن تا بہت زیادہ کھانا۔ مہوس باب تفضیل سے اسم فاعل ہے کھینچنے

میں مختلف چیزیں کوٹ کر، پس کر، گھول کر ملائی جاتی ہیں۔ اسی مناسبت سے کیمیاگر کو ہوس کہا گیا۔ یہ خالص عربی لفظ ہے۔ مغز یا موزو نہیں ہے۔

لفظ ہوس ہر وزن طلب بھی عربی میں موجود ہے۔ اس کے معنی ہیں کھانے کا ہو کا یعنی حرم شدید۔ اور مایونیا یا سٹاک (لسان العرب) فارسی اور اردو اہل لغت نے اس کے ترجمے میں کچھ غلطیاں کی ہیں۔

دمشق ص ۱۴۶ | یہ لفظ تمام لغات میں بھی اور معجم البلدان میں بھی بکسر اول ہے۔ میم کسور اور مفتوح دونوں طرح مستعمل ہے۔ بوستان سعدی کا شعر ہے۔  
چنانچہ سائے شہ اندر دمشق کہ یاراں فراموش کردند عشق  
یہ ملک شام کا مشہور شہر ہے اور چونکہ علم ہے اس لئے ہمیں یاد اور کسی کو اس میں تصرف کرنے کا کوئی حق نہیں۔

ذیلہ ص ۲۰۸ | تمام عربی و انگریزی نقشوں میں اور معجم البلدان میں بھی بالکسر ہے۔  
جدہ ص ۲۰۲ | بندر گاہ عرب جدہ بکسر اول صحیح ہے۔ مستند نقشوں میں اور منتخب اللغات وغیرہ میں اسی طرح ہے آپ کو غلط فہمی ہوئی منتخب میں بالضم کے کچھ اور معنی لکھے ہیں۔ البتہ معجم البلدان میں بالضم بھی لکھا ہے۔ ممکن ہے چھٹی صدی ہجری میں اسکا یہ تلفظ بھی ہو۔ یہ شہاب الدین المتوفی ۶۲۶ھ کی تصنیف ہے۔

اور آجکل عربوں سے بکسر اول سننے میں آتا ہے۔ بہر حال یہ حکم ہے جس طرح اب وہاں کے باشندے پڑتے ہیں اسی طرح صحیح و فصیح ہے۔

خسر ص ۱۴۶ | یہ لفظ تمام عربی و فارسی لغات میں بضم اول و فتح اول ہے۔ بضم را پڑھے لکھے لوگ نہیں پڑتے۔ البتہ کسر دیکھنے والے پڑتے ہیں۔ ان کو مستند فصاحت دیدیجیے اور خیر علی جو اردو سیکھنے آئیں تو ان کو یہی تلفظ سکھائیے۔ سلیمان میمن نے بھی بضم اول و فتح اول لکھا ہے۔ کسری اسی کا عرب ہے۔ یہ وہیں ناقابل توجہ ہے کہ

کسری بالکسر ہے اس لئے خسرو بھی بالکسر ہونا چاہئے۔ بہر حال یہ بھی علم کے دائرہ میں ہے۔  
 کنیت ۱۴۶ | بضم اول و کسر اول، قدرت اور فطرت کے وزن پر دونوں صحیح ہیں۔ کیسا  
 ہلکا پھلکا تلفظ ہے۔ خواہ مخواہ مشدد کر کے ثقیل بنانے کی ضرورت؛ ایک خاص طبقے کا  
 لفظ ہے۔ اصلاح کچھ مشکل نہیں۔

فضا ۱۵۲ | فارسی میں ایک مصدر ہے فزائیدن بفتح اول۔ اس کا فعل امر فز ہے جو  
 کسی اسم کے ساتھ ترکیب پاکر اسم فاعل سماعی بن جاتا ہے۔ مثلاً جان فزا۔ اردو میں اس کا  
 فتح اول کسرہ سے تبدیل ہو چکا ہے اور عام طور پر بکسر فائز لیتے ہیں اور یہی فصیح ہے۔  
 عربی میں فضاء بروزن کمال بفتح اول ہے اس کے معنی ہیں وسیع و فراخ میدان  
 "ض" اور "ز" کا تلفظ اردو میں یکساں ہے۔ اس لئے دونوں میں زیر زبر کا فرق  
 اچھا اور مفید ہے تاکہ سننے والا امتیاز کر سکے اور شاید اسی مصلحت سے اردو کے  
 دانوں نے فارسی لفظ میں تفرق کیا ہو گا۔ نادانوں نے دونوں کو یکساں سمجھا۔  
 بہر حال فضاء بفتح اول ہی صحیح اور فصیح ہے۔

دن بدن، گھر بگھر | اسی تبدیلی کا ایک مرکب برسہا برس ہے۔ یہ سب قابل ترک  
 ۱۵۳ | اور غیر فصیح ہیں۔ ان کے متبادل روز بروز اور ہر ایک گھر

بولنا چاہیے۔ اور اردو میں برس برس کے معنی ہیں برس کے برس، ہر سال  
 عوام نے ساہا سال کا ترجمہ برسہا برس کیا ہے جو نہایت بھونڈا اور واجب  
 التکرر ہے۔ اپنی ساہا سال کی محنت و عمر قریبی اور دیدہ ریزی کو عوام کی  
 بدذوقی پر قربان نہ کیجیے۔

بیگانگی، یکسانیت | یہ الفاظ کسی بڑے سے بڑے استاد نے استعمال کیے ہوں ظاہر  
 ۱۵۴ | ہے کہ بیگانگی اور یکسانی کے مقابلے میں ثقیل ہیں تعجب ہے کہ

بیگانگی پر ہاتھ صاف نہیں کیا اس کو بیگانگی نہیں بنایا۔

کسی اختزائی لفظ یا ترکیب کی فصاحت کا فیصلہ کرنے کے لئے صرف ذوقِ سلیم ہی کو حکم بنایا جاسکتا ہے قیاس کو حکم بنایا جائے تو بہت سے کورہ الفاظ اور گھناؤنے محاورے بزمِ فصاحت کے مسند نشین بن جائیں گے۔

ایک روز میں ایک دکاندار سے کچھ سودا خرید رہا تھا۔ ایک شخص جو کچھ دیر پہلے اپنی فہرست دے گیا تھا آیا اور پوچھا کہو بھئی میرا سامان باندھ دیا؟ دکاندار نے اس کا پرچہ نکالا اور کہا تمہارا اسب سامان تیار ہے جانے لو۔ اس نے کہا کتنے کا ہوا؟ جلدی ٹوٹل مارو۔ میں نے دکاندار سے کہا میں ٹوٹل مارو کہاں کی زبان ہے؟ وہ گلاب میری طرف دیکھ کر مسکرایا اور کہنے لگا داسف صاحب۔ یہ ہماری کباڑیوں کی زبان ہے۔ اردو میں جھپٹا مارنا، لات مارنا۔ ٹھوکر مارنا وغیرہ محاورے ہیں اور صحیح ہیں۔

لیکن پنجاب کے اثر سے اس قیاس پر بہت سے غلط اور بھونڈے محاورے ایجاد ہو گئے جو قابلِ ترک میں مثلاً ڈنیک مارنا، گپ مارنا، دھاوا مارنا، ہریک مارنا۔ لغزے مارنا ان کی صحیح صورت یہ ہے۔ ڈینگ ہانکنا، گپ ہانکنا یا گپید لڑانا، دھاوا کرنا، ہریک باندھنا یا لگانا، لغزے لگانا، دلی کے ہچا ہو ٹکوں میں یہ آواز بھی سنائی دیتی ہے سچائی دو، شروا مار کے، یہ روح پرور ذائقہ نواز محاورہ بھی لغت میں آنا چاہیے۔

تقسیم ہند کے نتیجے میں جب پناہ گزینوں کا سیلاب آیا تو پناہ گزین کا لفظ مشہور ہوا ہر شخص گزین کے لفظ کو لفظ اول بولتا تھا۔ راقم الحروف نے جب کبھی سنا فوراً ٹوکا اور غلطی سے آگاہ کیا۔

خصوصاً شہر کے وہ بڑے اور بااثر لوگ نہیں دیکھے جو اپنی زبان اور لہجہ کے سوا کسی اور لہجہ کی طرف رجحان رکھتے ہوئے محلیتِ اشد خاں دہلی کے ہونے والے ہوں اس بات پر تدارک دیکھ کر ان کی زبان سے ساری باتیں ہونے کے بعد سنائی دگتیا ہوں ان کی کیا تھا۔

کچھ عرصہ کی مدت سے راقم الحروف کثرتاً ٹیبلٹیں کھاتے ہوئے رہا تھا۔ ایک روز دو تین

دوسرے ہندو نوجوان سے کہہ رہا تھا "مخانی چاہتا ہوں، رات کو حاضر نہیں ہو سکا" میں نے اپنے وضو سے کہا "دلی کی زبان ابھی کچھ پرانے وضعہ اور خاندانوں میں باقی ہے"

سنسنی خیز صحنہ ۱۵۴ | سنسنی خیز، اتھل پھیل، پوچھتا چھ، پارلیمنٹ کے پورے اجلاس میں، آج شام کو پانچ بجے ایک شاندار جلسہ ہونے جا رہا ہے، وغیرہ اس قسم کے الفاظ و محاورات اخبارات کے تراشے ہوئے ہیں۔ ان کو اخبارات کے صفحات تک محدود رہنا چاہیے۔ ادب و شعر اور عام شایستہ محفلوں سے ان کو دور رکھنا بہتر ہے۔

میں چکھتا ہوں کہ اگر تیس کو حکم بنایا جائے تو ہمارا ادب فاسد ہو جائے گا پھر لانا تھا، چوٹے والان، جھنڈے والان وغیرہ ایسے مرکبات ہیں جن سے مفر نہیں۔ اگر یوں کہا جائے کہ گھر کا سودا میں نہیں لاتا، عورتیں خود ہی پھیری والان سے خریدتی رہتی ہیں۔ تیس کا فیصلہ ہو گا کہ یہ لڑا ایجاد محاورہ بالکل صحیح۔

آپ نے مدتوں لائبریریوں کی خاک چھان کر، ہزاروں کتابوں کی ورق گردانی کر کے اور فاضل اساتذہ کے آگے زانوئے ادب تکر کے جو سائنات کا عرفان اور ادبی ذوق پیدا کیا ہے کیا وہ اس کی اجازت دینگا؟

الملائکہ صحنہ ۱۸ | ملا کو میں ہمیشہ مذکر ہی بولتا ہوں۔ مگر انسوس! ہمارے بچوں کو پرائمری میں الملائکہ ہی جاتی ہے۔ اس کی تائیت طبیعت پر ایسی ہی گراں گزرتی ہے جیسی ایجاد کی تذکیر۔ بہر حال مستنا ہوں تو تو کتنا ہوں۔

صحنہ پارہ صحنہ ۱۹ | اسفندیار، اسفندیار، دونوں علم میں بہ انھیں الفاظ میں سے ہیں جھکی ابتدا بھرت ساکن ہوتی ہے۔ الف مکسور اسی وجہ سے بڑھایا گیا ہے۔ اس کی تفصیل لفظ برہنہ کے تحت لکھی ہے۔ ان لفظوں کو عام لوگ نہیں جانتے۔ ہر ایک شخص میں تعلیم یافتہ طبقہ جو فارسی ادب سے مناسبت رکھتا ہے۔ وہ جانتے اور وہ لوگ بالکسری بولتے ہیں۔ اگر کسی کتب کے استاد نے بافتح پڑھا دیا تو قابل استناد نہیں

میں نے ایک مدرس صاحب کو گلستانِ سندھی پڑھاتے ہوئے دیکھا۔ وہ شاگرد کو جہاں اور مرا بصرہ اول پڑھا رہے تھے۔ میں نے کہا کہ جہاں "ہم آں" کا مرکب اور مرا سمین را" کا مرکب مخفف ہے۔ بالضم دونوں میں سے کوئی بھی نہیں۔ فرمایا ہم نے اپنے استاد سے اسی طرح پڑھا ہے۔ اسفند بار اور اسفہان بالکسر صحیح ہیں اور اسی طرح بولے جاتے ہیں۔

برہنہ صفحہ ۱۹۸ | اہلِ دہلی بفتح اول بولتے ہیں۔ قدیم فارسی میں بفتح اول ہی ہے۔ اور سلیمان جیمین نے جدید تلفظ ساقیہ ہونڈن کتابی لکھا ہے۔ لفظ برہمن پر قیاس نہیں کیا جاسکتا۔ یہ سنسکرت کا لفظ ہے۔ سنسکرت اور انگریزی میں ایسے بہت سے الفاظ ہیں جن کی ابتدا حروف ساکن سے ہوتی ہے۔ جیسے اسکول اسٹیشن پرائیویٹ برہمن، پریم، پران، پیار، پیاس، پریس، وغیرہ۔ عربوں نے کہا ابتدا بسکون محال ہے۔ یہی حال اہلِ فارس اور اہلِ ہند کلمے۔ سنسکرت کا دور ختم ہوا۔ ایرمن نسل کا لب و لہجہ ہندوستان کی آب و ہوا کے اثر سے بدل گیا۔ اور ایسے الفاظ کا تلفظ دشوار ہو گیا۔ دہلی اور یوپی والوں نے اسکول اور اسٹیشن کے سین کو ساکن رکھنے کے لئے الف بڑھایا اور باقی الفاظ میں حروف اول کو متحرک کر دیا۔ اس میں مختلف لہجے ہیں۔ کہیں زہر دیا گیا، کہیں زیر دیا گیا کہیں پیش دیا گیا۔ پنجاب والوں نے اسکول اور اسٹیشن کے سین کو بھی متحرک کر دیا۔

پریشان صفحہ ۲ | بہار عجم میں بکسر تین لکھا ہے وہ تو غلط ہے اس کے علاوہ میرا نہیں سمجھ سکتا کہ فارسی کے کونسے لغت میں بالکسر ہے۔ یہ لفظ مرکب ہے۔ پری۔ سا۔ پریڈن سے پری اور سان کے معنی مثل و مانند۔ مطلب ہوا پری جیسا حاکم وغیرہ صاف۔ مراد نماں باختہ۔ پھر ایران کے عربی والوں نے سین کو شین سے بدل دیا

شان عربی لفظ ہے جس کا معنی حال و کیفیت۔ معنی دیکھا رہے۔



بخیرہ ص ۱۲۱ | ہم موقوف ہے اور موقوفہ تعلق میں متحرک ہو جاتا ہے۔ یہ لفظ فارسی میں بفتح اول ہے۔ مدنی نے اسے بکسر اول بولتے ہیں۔

تلمیذ ص ۱۲۰ | یہ لفظ اپنے تعلیم یافتہ طبقے میں ہے اور بالکسر ہی بولا جاتا ہے۔ اگر کوئی اس کو باب تفضیل کا مصدر تصور کر کے بالفتح بولے تو ناقابل اعتبار اور قابل تمبیہ و ادا علی بکر کو یہ غلط نہیں ہوتی ہے (دیکھو زبان اور قواعد ص ۱۶۰)

جرح - جہارت | ان لفظوں کو بکسر اول کوئی نہیں بولتا۔ اور اگر کوئی بولے تو اس کو اکا ص ۱۲۳ | کیا جائے۔ اسی طرح جمع اور حلقوم مخصوص طبقے کے الفاظ ہیں۔ اصلاح کچھ شکل نہیں۔

خانقاہ ص ۲۰۵ | خان گاہ کا معرب ہے۔ نون موقوف کے ساتھ صحیح ہے۔ اور بیگمات دہلی تو اکثر اصل لفظ خان گاہ ہی بولتی ہیں۔

خدمات ص ۱۲۰ | خدمت کی جمع ہے۔ خدمت بکسر اول بروزن فطرت اور بفتح اول بروزن حضرت دونوں طرح ہے۔ معنی اپنے آپ کو چھوٹا سمجھتے ہوئے کسی بڑے کا کام کرنا بکسر اول و فتح دوم نہیں ہے۔ صاحب لوز اللغات نے غالباً غیثات اللغات سے دیکھ کر لکھا ہوگا۔ وہ غلط ہے۔ ہند یا مؤرد ہونے کا کوئی سوال ہی پیدا نہیں ہوتا۔ واحد اور جمع دونوں خالص عربی لفظ ہیں۔

خدیجہ ص ۱۲۰ | ام المؤمنین حضرت خدیجہ الکبریٰ رضی اللہ عنہا۔ یہ علم ہے اور بروزن عقیدہ صحیح ہے۔ جو لوگ اپنی لڑکیوں کا یہ نام رکھتے ہیں وہ کوئی نیا نہیں ہوتا۔ ترگا و تینا ام المؤمنین کے نام پر نام رکھتے ہیں۔ جیسے پیغمبروں کے نام پر نام رکھتے ہیں۔ نام رکھنے سے پہلے اس کا صحیح تلفظ معلوم کرنا اور بتانا چاہیے۔ بعض ناواقف لوگ حضور اللہ صلی اللہ علیہ وسلم کی ایک ازمنہ ثویبہ (بروزن زبیدہ) کو ثویبہ (بوزن خولید) لکھتے اور پڑھتے ہیں۔ یعنی وزن بھی بدل دیتے ہیں اور یہ اب میں تقسیم و تفریق بھی کرتے ہیں۔ اس قسم کے تصرفات قابل تمبیہ ہیں۔ (باقی آئندہ)